

ಪೂಜ್ಯ ಶ್ರೀ ಹಾನಗಲ್ಲ ಕುಮಾರ ಮಹಾಸ್ವಾಮಿಗಳ ಅನುಭಾವ ವಾಣಿಗಳು

- ಮಠದಿಂದ ಘಟ ಬೆಳಗುವದಕ್ಕಿಂತ, ಘಟದಿಂದ ಮಠ ಬೆಳಗಬೇಕು.
- ಮೋಹಕ್ಕಿಂತ ಸುಡುವ ಬೆಂಕಿಯಿಲ್ಲ.
- ದೇಷಕ್ಕಿಂತ ಚುಚ್ಚುವ ಅಲಗಿಲ್ಲ.
- ಭ್ರಾಂತಿಗಿಂತ ಬೇರೆ ಪಾಶವಿಲ್ಲ.
- ದುರಾಶೆಗಿಂತ ಬೇರೆ ಶತ್ರುವಿಲ್ಲ.
- ಕಲ್ಲಿನಲ್ಲಿರುವ ನಿರಾಶೆ ಕನಕದಲ್ಲಿಯೂ ಬರಬೇಕು.
- ಪರಮತದ ಅಪಚಾರಕ್ಕೆ ಕೈ ಹಾಕಬಾರದು.
- ಸ್ವ ಮತದ ಅಪಚಾರಕ್ಕೆ ಕೈ ಕಟ್ಟಿಕೊಂಡು ಕೂಡಬಾರದು.
- ಜಾತಿ ಅಳಿಯಬೇಕು ನೀತಿ ಬೆಳೆಯಬೇಕು.
- ಧರ್ಮದಿಂದ ಸದಾಚಾರದಿಂದ ನಡೆಯುವವನೆ ಮಾನವ.
- ಅರ್ಚಣ, ಅರ್ಪಣ, ಅನುಭಾವ ನಿತ್ಯವು ನಡೆಯಬೇಕು.
- ಸಾಧಕರಾದವರು ಬ್ರಾಹ್ಮಿ ಮುಹೂರ್ತದಲ್ಲಿ ಏಳಬೇಕು.
- ಗುರುವಚನವನ್ನು ಮೀರಬಾರದು.
- ಜಗದ್ಗುರುತ್ವ ಪಡೆದವರು ಸಮಾಜ ಸೇವಾ ಕಾರ್ಯ ನಿರತರಾಗಿರಬೇಕು.
- ಮಠಾಧಿಕಾರಿಗಳ ಆಚಾರ ವಿಚಾರಗಳನ್ನು ಸುಧಾರಿಸುವದೆ ಶಿವಯೋಗ ಮಂದಿರದ ಉದ್ದೇಶ.
- ಭಾರತದ ಎಲ್ಲ ವೀರಶೈವ ಲಿಂಗಾಯತ ಮಠಗಳು ಶಿವಯೋಗ ಮಂದಿರಗಳಾಗಬೇಕು.
- ವಿರಕ್ತರಾದವರು ಕಾಮ, ಕ್ರೋಧ, ಲೋಭ, ಮೋಹ, ಮದ, ಮತ್ಸರ ತೊರೆಯಬೇಕು.
- ಗುರು ವಿರಕ್ತರು ಒಂದಾಗಿ ಸಮಾಜ ಸೇವೆ ಮಾಡಬೇಕು.
- ಜಾತ್ರೆಗಳಲ್ಲಿ ಜರುಗುವ ಜೀವ ವಧೆಯನ್ನು ನಿಲ್ಲಿಸಬೇಕು.
- ಸ್ವಾಮಿಯೆಂದರೆ ಮಠದ ಒಡೆಯನಲ್ಲ ಸಮಾಜದ ನಿಷ್ಠಾವಂತ ಸೇವಕ.